

छात्रों को आदिम भाषाओं की दी गई जानकारी

रांची | प्रमुख संवाददाता

केंद्रीय विश्वविद्यालय, झारखंड (सीयूजे) जनजातीय अध्ययन विभाग और इंदिरा गांधी राष्ट्रीय कला केंद्र, क्षेत्रीय केंद्र (आईजीएनसीए) की ओर से शुक्रवार को विश्व आदिवासी दिवस पर संगोष्ठी का आयोजन किया गया। इसमें आईजीएनसीए के क्षेत्रीय निदेशक डॉ अजय कुमार मिश्रा, आदिवासी अध्ययन विभाग के डीन डॉ रवींद्रनाथ शर्मा मौजूद थे।

इसमें वक्ताओं ने बताया कि भारत में आदिवासियों की आबादी राष्ट्रीय जनसंख्या का 8.6 प्रतिशत है। आधिकारिक तौर पर 705 जनजातियां हैं। झारखंड में 32 जनजातियों में संथाल, उरांव, खारिया, गोंड, कोल, कंवर, सावर, असुर, बैगा, बंजारा, बथुआ, बेदिया, बिंझिया, बिरहोर, बिरहिया, चरो, चिकी-बारिक, गोरात, हो, करमाली, खरवार, खोंड, किसान,

कोरा, कोरवा, लोहरा, महली, माल-पहाड़िया, परैया, सौरिया-पहाड़िया और भूमिज का निवास है।

मौके पर डॉ सुचेता राय चौधरी, डॉ रजनीकांत पांडेय को सम्मानित किया गया। लुप्तप्राय भाषाओं के विभाग के सहायक प्रोफेसर सुधांशु शेखर ने भारत के बहुभाषावाद और विविधता पर विस्तार से चर्चा की। आईजीएनसीए के क्षेत्रीय निदेशक डॉ अजय कुमार मिश्रा, ने बताया कि क्षेत्रीय शाखा रांची में सितंबर से पीजी डिप्लोमा ट्राइबल आर्ट्स और क्राफ्ट्स पाठ्यक्रम की शुरुआत हो रही है।

विद्यार्थियों के लिए ट्रेजर हंट कार्यक्रम आयोजित किया गया। प्रतिभागियों को सीयूजे परिसर में छिपे हुए असुरी शब्दों का पता लगाना था। सांस्कृतिक प्रस्तुतियां भी हुईं। सुनील बारीक व प्रकाश उरांव ने गीत सुनाकर सबको मंत्रमुग्ध कर दिया। प्रतिभागियों को सम्मानित किया गया।

केंद्रीय विवि. खेल, चित्रकारी, सांस्कृतिक कार्यक्रम में दिखी आदिवासी सभ्यता



रांची. केंद्रीय विवि अंतर्गत लुप्तप्राय भाषा केंद्र, आदिवासी अध्ययन विभाग और इंदिरा गांधी नेशनल सेंटर फॉर आर्ट, रीजनल सेंटर रांची के तत्वावधान में आदिवासी दिवस मनाया गया. सुधांशु शेखर ने लुप्तप्राय भाषा, बहुभाषी के विशेषताओं के बारे में जानकारी दी. डॉ वाल्टर बेग ने झारखंडी गीत गाये. दूसरे सत्र में

खेल, चित्रकारी और सांस्कृतिक कार्यक्रम का आयोजन किया गया. मीनाक्षी मुंडा ने धन्यवाद ज्ञापन किया. इस मौके पर डॉ अजय कुमार मिश्र, प्रो सुचिता सेन, डॉ रजनीकांत पांडेय, बंदीनाथ उरांव, गुंजल मुंडा, जोया खालिद, डॉ विक्रम जोरा, शिल्पा, पुष्पा तिग्गा, प्रशांत, अभ्युदय अनुराग और अभिषेक कुमार सिंह मौजूद थे.

